

# Erkek kişiniň sözi / ýumoreska

Category: Hekaýalar, Kitapcy, Satiriki hekaýalar

написано kitapcy | 24 январа, 2025

Erkek kişiniň sözi / ýumoreska ERKEK KIŞINIŇ SÖZI

Men söýgülime çynlakaý söz berdim:

– Toý edemizsoň göwnüň küýsän zady seňki bolar!

Ol çaga ýaly begendi:

– Hatda possunam äberermiň?!

– Gürrüňi näme...

Wagt geçdi. Söýgimiz ýetjek derejesine ýetdi. Biz toý tutduk.

Är-aýal bolduk.

Gelnim maňa bir wagtky wadamy ýatlatdy:

– Possun alyp berermiň?!

– Hökman.

Aýy-güni dolup, oglumyz boldy. Ol bir ýaşyna ýetip-ýetmänkä, ýöräp ugrady. Är-aýal begenişdik. Şonda aýalym ýene possunly gürrüňi gozgady:

– Ýyljak possun bolaýsa!..

– Bor.

Ol guş kimin uçaýjak boldy...

Oguljygymyz ýedi ýaşady... Okuwa gitdi. Ilkinji başligini güjeňledi. Begendik. Guwandyk. Şonda aýalym uludan dem aldy:

– Sen possunly wadaňy unudaýdyň öýdýän?!

– Ýok-la, ýadymda.

– Ýadyňda bolsa bolýa! – Ol öňküsi ýaly begendi...

Oglumyz orta mekdebi gutaryp, instituta okuwa girdi. Biziň kalbymyz ýene şatlyk gurşady. Bagtly tolgunşygyň arasynda keywanym ýene-de possunly gürrüňi gozgady.

– Ynha, getiräýerin! – diýdim.

Keywanym ýaşyna bap gelmeýän näzli ýylgyrys bilen gözlerime garady...

Oglumyz instituty gutardy. Saýlap-seçen gözeline öýlendi. Ýyl aşyp-aşmanka-da, ogul agtyjagymyz boldy. Begenjimizden dylm-

dylym edişdik. Birdenem, keywanym ýene köne heñine tutdy:

– Possun?!

– Bor-la, howlukmasana!

Ol uludan dem aldy.

Men şol minudyň özünde pensiýa pulumy jübime saldym-da, gapdalymyzdaky magazine bardym. Possun satyn alyp, öýe getirdim.

– Görseň, erkek kişiniň sözi birdir! «Alaryn» diýdim, aldymam. Keywanym kütelşen gözlerini güldürmesine güldürdi, ýöne sesini çykarmady. Possuny aldy-da, agtyjagymyza şüle bişirýän gelnimiziň ýanyna mytdyldap bardy:

– Gelin jan, gaýyn ataň saňa, gör, nähili owadan possun alypdyr. Gutly bolsun!..

Bir elinde agtyjagymyzy, bir elinde-de ýaňyja getiren possunymy tutup duran gelnimiz edil çagajyk ýaly begendi.

Allaguly ÝUSUBOW.

«Edebiýat we sungat» gazetini. Satiriki hekaýalar